

சாராம்சம்: இனிய குழந்தைகளே, பாப்பினதும், தாதாவினதும் கதை அற்புதமானதாகும். தந்தை மூத்த சகோதரரின் (தாதா) சரீரத்தில் பிரவேசிக்கும்பொழுதே, பிரம்மகுமாரர்களும் குமாரிகளுமாகிய உங்களால் ஆஸ்திக்கான ஓர் உரிமையைக் கோர முடியும்.

கேள்வி: நாடகம் நிச்சயிக்கப்பட்டுள்ளது என்பதை நீங்கள் புரிந்துகொண்டிருந்தாலும், குழந்தைகளாகிய நீங்கள் எந்த இலக்கை நிச்சயமாக வைத்திருக்க வேண்டும்?

பதில்: முயற்சி செய்வதற்கும், முன்னேறிப் பாய்ந்து செல்வதற்குமாகும். அதாவது, நீங்கள் நிச்சயமாகத் தந்தையின் நினைவில் நிலைத்திருப்பதற்கும், விநாசம் நடைபெறுவதற்கு முன்னர் கர்மாதீத ஆகுவதற்குமான இலக்கை வைத்திருக்க வேண்டும். கர்மாதீத ஆகுவது என்றால் கலியுகத்தவரிலிருந்து சத்தியயுகத்தவர் ஆகுவது என அர்த்தமாகும். இக்குறுகிய காலம் முயற்சி செய்வதற்கே உள்ளது, ஆகவே விநாசம் நடைபெறுவதற்கு முன்னர், நீங்கள் உங்கள் ஸ்திதியை ஆட்ட, அசைக்க முடியாததாக ஆக்க வேண்டும்.

ஓம் சாந்தி. ஓம் சாந்தி. எந்த இருவர் இதனைக் கூறுகிறார்கள்? ஒருவர் பாபாவும், மற்றவர் தாதாவும் ஆவர். மக்கள் “முன்னொரு காலத்தில் ஓர் அரசரும், ஓர் அரசியும் இருந்தார்கள்” என்று ஆரம்பித்து ஒரு கதையைக் கூறுகிறார்கள். இப்பொழுது, இவை புதிய விடயங்கள். ஒருவர் பாபாவும், மற்றவர் தாதாவும் ஆவார்கள். நீங்கள் கூறுவீர்கள்: 5000 வருடங்களுக்கு முன்னர், ஒரேயொரு சிவபாபா இருந்தார், மற்றவர் பிரம்ம தாதா ஆவர். அனைவரும் சிவனின் குழந்தைகள். ஆத்மாக்கள் அனைவரும் ஒரு தந்தையின் குழந்தைகள். எப்படியிருப்பினும், அவர்கள் குழந்தைகள் ஆவார்கள். பிரம்மாவின் குழந்தைகளாகிய, பிராமணர்களும் இருந்தார்கள். பிரஜாபிதா பிரம்மாவின் குழந்தைகள் பிரம்மா குமாரர்களும் குமாரிகளுமாக இருந்தார்கள். அவர்களுக்குக் கற்பித்தவர் யார்? சிவபாபா ஆவர். பிரம்மாகுமாரர்களும் குமாரிகளுமே பிரஜாபிதா பிரம்மாவின் பல குழந்தைகள் ஆவார்கள். நீங்கள் உண்மையிலேயே சிவபாபாவின் குழந்தைகளும், அவருடைய பேரக் குழந்தைகளும் ஆவீர்கள் என்பதைப் பிரம்மாகுமாரர்களும் குமாரிகளுமாகிய நீங்கள் நம்புகிறீர்கள். எப்படியிருப்பினும், நீங்கள் அவருடைய குழந்தைகள், ஆனால் பிரம்மாவின்னுடாக பாட்டனாரிடமிருந்து உங்கள் ஆஸ்தியைக் கோருவதற்காக நீங்கள் இப்பொழுது அவருடைய பேரக் குழந்தைகள் ஆகிவிட்டீர்கள். நீங்கள் இப்பொழுது சிவபாபா என அழைக்கப்படுகின்ற, பாட்டனாரிடமிருந்து ஓர் ஆஸ்தியைப் பெறுகிறீர்கள். எவ்வாறாயினும், நீங்கள் பிரம்மாகுமாரர்களும் குமாரிகளுமாக இருப்பதனால், நீங்கள் இவரை தாதா என அழைக்கிறீர்கள். பாட்டனாரிடமிருந்தே ஆஸ்தி பெறப்படுகிறது, பிரம்ம தாதாவிடமிருந்தல்ல. நீங்கள் அத்தந்தையிடமிருந்து வைகுந்தவாசிகள் ஆகுவதற்கான உங்கள் ஆஸ்தியைப் பெறுகிறீர்கள். நீங்கள் அரைக்கல்பத்துக்கு ஓர் ஆஸ்தியைப் பெறுகிறீர்கள், பின்னர் நீங்கள் இராவணனிடமிருந்து ஒரு சாபத்தைப் பெற்றுத் தொடர்ந்தும் கீழிறங்கி வருகிறீர்கள். அது நீங்கள் கீழிறங்கி வருவதற்கான தீய சகுனங்களைக் கொண்டிருப்பது போலுள்ளது. இராகு சகுனங்களாகிய, உங்கள் தீய சகுனங்கள் இப்பொழுது அகற்றப்பட்டு வருகின்றன என்பதைக் குழந்தைகளாகிய நீங்கள் புரிந்துகொள்கிறீர்கள். இராகுவினுடையதே, மிகவும் தீய சகுனங்கள் ஆகும். வியாழ சகுனமே மிகவுயர்ந்த சகுனம் ஆகும். அந்நேரத்தில், இராகு சகுனங்கள் இருந்தபொழுது, ஐந்து விகாரங்களின் காரணமாக, நீங்கள் அவலட்சணம் ஆகின்றீர்கள். தந்தை இப்பொழுது உங்களுக்கு மீண்டும் ஒருமுறை கூறுகிறார்: விகாரங்களைத் தானம் செய்யுங்கள், அப்பொழுது கிரகணத்தின் சகுனங்கள் அகற்றப்பட்டு விடும். இது உங்களையே குறிக்கிறது. அவர்கள் இது சூரிய, சந்திர கிரகணங்களைக் குறிப்பிடுவதாக எடுத்துக் கொள்கிறார்கள். ஒரு கிரகணம் ஏற்படும்பொழுது, மக்கள் ஒரு தானத்தைக் கேட்கிறார்கள். இங்கு, தந்தை உங்களுக்குக் கூறுகிறார்: ஐந்து விகாரங்களைத் தானம் செய்யுங்கள், தீய சகுனங்கள் அகற்றப்படும். இவ்விகாரங்களினுடாக, நீங்கள் பாவாத்மாக்கள் ஆகிவிட்டீர்கள். சரீர உணர்வே பிரதான விடயமாகும். அனைத்துக்கும் முதலில், நீங்கள் சதோபிரதானாக இருந்தீர்கள், பின்னர் நீங்கள் சதோ, ரஜோ, தமோ ஸ்திதிகளினுடாகச் சென்றீர்கள்; நீங்கள் 84 பிறவிகளை எடுத்தீர்கள். தேவர்கள் உண்மையிலேயே 84 பிறவிகளை எடுக்கிறார்கள் என்னும் உறுதியான நம்பிக்கை உங்களுக்கு உள்ளது. அவர்களே முதலில் தந்தையைச் சந்திப்பவர்கள். ஆத்மாக்கள் பரமாத்மாவிடமிருந்து நீண்டகாலமாகப் பிரிந்திருந்தார்கள் என்பது நினைவுகூரப்படுகிறது. தந்தை கூறுகிறார்: நான் சத்தியயுகத்துக்கு அனுப்பிய முதலாமவர்கள் நீங்களே ஆவீர்கள், நீங்களே இப்பொழுது முதலில் என்னைச் சந்திப்பதற்கு வந்துள்ளீர்கள். முன்னர், நீங்கள் இதனைப் பாடுவது வழக்கம், ஆனால் இப்பொழுது தந்தை இங்கமர்ந்திருந்து உங்களுக்கு இதன் மிகச்சரியான அர்த்தத்தைக் கூறுகிறார், தந்தை இங்கமர்ந்திருந்து உங்களுக்கு வேதங்கள், சமயநூல்கள், தபஸ்யா, செபித்தல், சுலோகங்கள் போன்ற அனைத்தினதும் சாராம்சத்தை விளங்கப்படுத்துகிறார். சக்கரம் புரிந்துகொள்வதற்கு மிகவும் இலகுவானது. இப்பொழுது கலியுகத்தினதும், சத்தியயுகத்தினதும் சங்கமயுகமே உள்ளது. யுத்தம் நேர்முன்னிலையில் உள்ளது. சத்தியயுகம் ஸ்தாபிக்கப்பட்டு வருகிறது என்னும் நம்பிக்கையும் உங்களுக்கு உள்ளது. கலியுகத்திலுள்ள அனைவரினதும் சரீரமும் அழிக்கப்படும், ஆத்மாக்கள் அனைவரும் தூய்மையாகி, தங்கள் கர்மக் கணக்குகளைத் தீர்த்து, வீடு திரும்புவார்கள். இதுவே அனைவருக்கும் கணக்கைத் தீர்த்துக் கொள்வதற்கான காலமாகும். ஆத்மாக்கள் தங்கள் சரீரங்களை விட்டு நீங்கி, வீடு திரும்புவார்கள். இந்நேரத்தில் இது உங்கள் புத்தியில் உள்ளது. நீங்கள் கர்மாதீத ஆகும்வரை, நீங்கள் சங்கமயுகத்திலேயே இருப்பீர்கள். அந்தப் பக்கத்தில் பில்லியன்கணக்கான மக்களும், இந்தப் பக்கத்தில் உங்களில் மிகச் சிலரும் இருக்கிறீர்கள். நம்பிக்கையை விருத்தி செய்கின்ற புத்தியையுடைய உங்களிற் பலரும் இருக்கிறீர்கள். நம்பிக்கைநிறைந்த புத்தியுள்ளவர்கள் வெற்றியாளர்கள் ஆகி, பின்னர் விஷ்ணுவின் கழுத்து மாலை ஆகுகிறார்கள். ஒன்று உருத்திராக்க மாலையும், மற்றையது உருண்டா மாலையும் ஆகும். முகங்களை உடைய சிறிய மணிகளைக்

கொண்டதே, உருண்டா மாலையாகும். இதுவே எவ்வாறு ஆத்மாக்களாகிய நாங்கள் வந்து, தந்தையின் கழுத்து மாலையின் மணிகளாகி, பின்னர் இங்கு வரிசைக்கிரமமாக வருகிறோம் என்பதன் சின்னம் ஆகும். எட்டினதும், 108 னதும், 16,108னதும் மலைகள் உள்ளன. அங்கு ஐந்து முதல் பத்தாயிரமா அல்லது 16 ஆயிரமா உள்ளது என்பதைக் கணக்கிட முடியாது. இம்மலைகள் நினைவுகூரப்படுகின்றன. பாபா கூறுகிறார்: நீங்கள் ஏன் இவ்விடங்கள் அனைத்தையும் பற்றிச் சிந்திக்கிறீர்கள்? எவ்வாறாயினும், முன்னைய கல்பத்தில், சத்திய, திரேதா யுகங்களில் எத்தனை பேர் அரசர்கள் ஆகினார்களோ, இப்பொழுதும் அத்தனை அரசர்கள் இருப்பார்கள். 100 பேர் அரசர்கள் ஆகுகிறார்களா அல்லது 200 அல்லது 300 பேர் அரசர்கள் ஆகுகிறார்களா என நீங்கள் வினவக்கூடாது. தந்தை கூறுகிறார்: நீங்கள் மேலும் அண்மித்து வரும்பொழுது, நீங்கள் அதிகளவுக்கு அனைத்தையும் புரிந்துகொள்வீர்கள். இன்று நாங்கள் இங்கு இருக்கிறோம், நாளை, விநாசம் நடைபெற்ற பின்னர், சத்தியயுகத்தில் மிகச்சொற்ப தேவர்களே இருப்பார்கள். வளர்ச்சி பின்னரே நடைபெறுகிறது. உங்களால் சத்தியயுகத்தின் அறிகுறிகளையும் காண முடியும். அங்கு நூறாயிரக்கணக்கானவர்களா அல்லது மேலும் நூறாயிரம் பேர்களா அல்லது ஒன்பது முதல் பத்து இலட்சம் பேர்களா இருப்பார்கள் என்பதை மிகச்சரியாக உங்களால் கூற முடியாது. ஆம், நீங்கள் முழுமையாகவே மிகச்சரியானவர்களாக ஆகுவதற்குத் தகுதிபெறும்பொழுது, நீங்கள் மேலும் காட்சிகளைக் காண்பீர்கள். மேலும் பெருமளவைப் புரிந்துகொள்வதற்கு இப்பொழுது இன்னமும் நேரம் எஞ்சியுள்ளது. நீங்கள் தொடர்ந்தும் பல காட்சிகளைக் காண்பீர்கள். யுத்தத்துக்கான பல முன்னேற்பாடுகள் நடைபெறுகின்றன. அனைத்தும் தொடர்ந்தும் அதிக விலையுடையதாக ஆகும். வெளிநாட்டில் பெருமளவு வரி விதிக்கப்படும். அனைத்தும் மிகவும் விலையுயர்ந்ததாக ஆகும். பின்னர் அனைத்தும் மிகவும் மலிவானதாக ஆகும். சத்தியயுகத்தில் நீங்கள் எதிலும் பணத்தைச் செலவிட வேண்டிய தேவை இருக்க மாட்டாது. சுரங்கங்கள் போன்ற அனைத்தும் நிறைந்திருக்கும். புதிய உலகில் பல லௌகீகச் சௌகரியங்கள் இருக்கின்றன. இலக்ஷ்மியும் நாராயணனும் பல லௌகீகச் சௌகரியங்களைக் கொண்டிருந்தார்கள். ஸ்ரீ நாத ஆலயத்தில், அவர்கள் விக்ரகங்கள் அனைத்துக்கும் பல்வேறு வகையான உணவுகளைப் படைக்கிறார்கள். அங்கு, அவர்கள் தாங்களே உண்கின்ற, பல போஷாக்கான உணவுகளைச் சமைக்கிறார்கள். தாங்கள் தேவர்களுக்குப் போக்கைப் படைத்துள்ளார்கள் என அவர்கள் கூறுவார்கள். அவர்கள் கூறுகிறார்கள்: நாங்கள் தேவர்களுக்குப் போக்கைப் படைக்காது விட்டால், அவர்கள் குழப்பம் அடைகிறார்கள். இதில் குழப்பம் அடைவதற்கான கேள்வியே கிடையாது. நீங்கள் எவருடனும் குழப்பம் அடைவதில்லை. நாடகத்துக்கேற்ப, விநாசம் நடைபெற வேண்டும் என்பதை நீங்கள் அறிவீர்கள். கலியுகம் மாற்றமடைந்து, சத்தியயுகம் ஆகும். நாடகத்துக்கேற்ப, மீண்டும் புதிய சக்கரம் ஆரம்பமாகவுள்ளது என்பதை நாங்கள் புரிந்துகொள்கிறோம். நீங்களும் நாடகத்தினால் கட்டுப்பட்டு இருக்கிறீர்கள். நாடகத்துக்கேற்ப, தந்தை வந்துவிட்டார். நாடகத்தில், ஒரு நிமிட வித்தியாசம் கூட இருக்க முடியாது. பாபா வந்ததை நீங்கள் பார்த்ததைப் போன்றே, மிகச்சரியாக அடுத்த கல்பத்திலும் இதுவே நடைபெறும். சமயநூல்களில், அவர்கள் சக்கரத்துக்கு ஒரு நீண்ட கால எல்லையைக் கொடுத்து விட்டார்கள். உண்மையிலேயே விநாசம் நேர்முன்னிலையில் உள்ளது என்பது இப்பொழுது குழந்தைகளாகிய உங்களின் புத்தியில் உள்ளது. நீங்கள் இப்பொழுது முன்னேறிப் பாய்ந்து செல்கிறீர்கள். நீங்கள் தந்தையை நினைவுசெய்து, நிச்சயமாகக் கர்மாதீத ஸ்திதியை அடைய வேண்டும் என்பதை நீங்கள் அறிவீர்கள். அதாவது, நீங்கள் கலியுகத்தவர்களிலிருந்து சத்தியயுகத்தவர்களாக மாற வேண்டும். நீங்கள் இப்பொழுது முயற்சி செய்யாதுவிடின், உங்கள் அந்தஸ்து அழிக்கப்படும். ஓ ஆத்மாக்களே, நீங்கள் இப்பொழுது தூய்மையற்றவர்கள் ஆகிவிட்டீர்கள். பல வகையான மக்கள் வருவார்கள் என்பதை நீங்களும் அறிவீர்கள். ஏனைய சமயங்களுக்கு மாற்றப்பட்டவர்களும் தொடர்ந்தும் வெளிப்படுவார்கள். அவர்கள் வந்து, தந்தையிடமிருந்து தங்கள் ஆஸ்தியைக் கோருவதற்கான தங்கள் சொந்த முயற்சியைத் தொடர்ந்தும் செய்வார்கள். அவர்கள் பிராமண தர்மத்துக்குள் சென்று, பின்னர் தேவ தர்மத்துக்குள் செல்வார்கள். அவர்கள் பிராமண தர்மத்துக்குள் வராதுவிட்டால், அவர்களால் எவ்வாறு தேவ தர்மத்துக்குள் செல்ல முடியும்? நாளுக்கு நாள், பிராமணர்களின் எண்ணிக்கை தொடர்ந்தும் அதிகரிக்கிறது. அவர்கள் விநாசம் நேர்முன்னிலையில் உள்ளதைப் பார்க்கும்பொழுது, கூறுவார்கள்: நீங்கள் கூறுவது சரியானதே. பின்னர், வளர்ச்சி ஏற்படும். பிராமண விருட்சம் வளர்ந்து நிறைந்துவிடும், பின்னர் நீங்கள் அனைவரும் வீடு திரும்புவீர்கள். பின்னர் தேவ விருட்சம் வளரும். நீங்கள் இப்பொழுது சங்கமயுகத்தில் இராஜயுகத்தைக் கற்கிறீர்கள். இச்சங்கமயுகமே நன்மையளிக்கும் யுகம் என அழைக்கப்படுகிறது. கடலுடனான கங்கையின் சந்திப்பு என்னும் சங்கமயுகத்தின் புகழ் உள்ளது. அவை அனைத்தும் பக்தி மார்க்கத்துக்கு உரியவை. நீங்கள் அனைவரும் ஞானக்கடலிடமிருந்து வெளிப்பட்டுள்ள, ஞான கங்கைகள். “தூய்மையாக்குபவர்” என்னும் வார்த்தை “ஞானக்கடல்” என்னும் வார்த்தையுடன் தொடர்புபட்டதாகும். கங்கையே தூய்மையாக்குபவர் என அம்மக்கள் எண்ணுவதனால், அவர்கள் தொடர்ந்தும் கங்கையில் குளிக்கிறார்கள். இந்த நதிகள் சத்தியயுகத்திலிருந்தே இருந்து வருகின்றன. இந்நாட்களில், சில இடங்களில், மக்கள் நதிகளிலும் மூழ்கடிக்கப்படுகின்றனர். தத்துவங்கள் தமோபிரதான் ஆகிவிட்டன, கடலும் தமோபிரதான் ஆகிவிட்டது. மிகச்சொற்ப ஆழிப்பேரலைகளே ஏற்பட்டபொழுதும், அவை அனைத்தையும் அழித்து விடுகின்றன. சத்தியயுகத்தில், பாரதத்தில் ஜமுனை நதிக்கரையில் எங்களில் சிலர் மாத்திரமே இருக்கிறார்கள். டெல்கி தேவதைகளின் பூமியாக இருந்தது, அது மீண்டும் அவ்வாறு ஆகவுள்ளது. சத்தியயுகத்தில் சரீரங்களிலுள்ள ஆத்மாக்கள் சிலர் மாத்திரமே இருக்கிறார்கள், பின்னர் அவர்களின் எண்ணிக்கை படிப்படியாகத் தொடர்ந்தும் அதிகரிக்கிறது. இப்பொழுது கலியுக இறுதியாகும். பல்வேறு மனிதர்கள்

இருக்கிறார்கள்! இது மிகவும் நன்றாகப் புரிந்துகொள்ளப்பட வேண்டியதோர் எல்லையற்ற நாடகமாகும். மக்கள் தங்களை நடிக்காளாகக் கருதினாலும், சக்கரத்தின் கால எல்லை 5000 வருடங்கள் என்பதை அவர்களில் எவருமே அறியார். 84 பிறவிகளுக்கும், 8.4 மில்லியன் பிறவிகளுக்கும் இடையில் மிகப்பெரிய வேறுபாடு உள்ளது. நீங்கள் இப்பொழுது ஞானோதயத்தைப் பெற்றுவிட்டீர்கள். நீங்கள் தந்தையிடமிருந்து உங்கள் ஆஸ்தியைப் பெறுகிறீர்கள். தந்தை கூறுகிறார்: மன்மனபவ! தந்தையை நினைவுசெய்யுங்கள். கடவுள் சிவன் பேசுகிறார். கிருஷ்ணர் ஞானக்கடல் அல்லர். கடவுளின் புகழுக்கும், தேவர்களின் புகழுக்கும் இடையில் மிகப்பெரிய வேறுபாடு உள்ளது. தந்தை படைக்கின்ற புதிய படைப்பின் புகழ்: அவர்கள் தெய்வீகக் குணங்கள் அனைத்தும் நிறைந்தவர்கள். நீங்கள் இப்பொழுது அவ்வாறு ஆகுகிறீர்கள். தந்தையின் புகழுக்கும், தேவர்களின் புகழுக்கும் இடையில் பகலுக்கும் இரவுக்குமான வேறுபாடு உள்ளது. இது இராஜயோகம். கடவுள் இராஜயோகத்தைக் கற்பிக்கிறார் என்பது நினைவுகூரப்பட்டுள்ளது. அவர் அசரீரியானவர் ஆதலால், அவர் நிச்சயமாக அசரீரியிலிருந்து பௌதீகத்துக்கு வரவேண்டும். கடவுளின் புகழ் அதிகளவுக்கு உள்ளதனால், இங்கு அவர் நிச்சயமாக வரவேண்டும். அவருடைய பிறவி தெய்வீகமானதும், தனித்துவமானதுமாகும். வேறு எவருடைய பிறப்பும் ஒரு தெய்வீகப் பிறப்பாக நினைவுகூரப்படுவதில்லை. ஒருவர் லௌகீகத் தந்தையும், மற்றவர் மக்கள் கடவுள் என நினைவுசெய்கின்ற, இவ்வுலகத்துக்கு அப்பாற்பட்ட தந்தையும் ஆவார் என்பது குழந்தைகளாகிய உங்களுக்கும் விளங்கப்படுத்தப்பட்டு வருகிறது. மூன்றாவது தந்தை சூட்சுமத் தந்தையாவார்; அவரே அற்புதமான தந்தையாவார். அத்தந்தை உங்களைத் தத்தெடுக்கிறார், ஆகவே நீங்கள் இச்சூட்சுமத் தந்தையை இடையில் கொண்டுள்ளீர்கள். பிரஜாபிதா பிரம்மாவுக்குப் பல்வேறு குழந்தைகள் உள்ளார்கள். சிவபாபா வந்து, உங்களைப் பிரம்மாவின்னாடாகத் தனக்குரியவர்கள் ஆக்குகிறார். பலர் பிரம்மாகுமார்களும் குமாரிகளுமாக ஆகுகிறார்கள். ஒரு லௌகீகத் தந்தைக்கு அநேகமாக எட்டு முதல் பத்து குழந்தைகள் இருப்பார்கள். நல்லது, சிவபாபாவே இவ்வுலகத்துக்கு அப்பாற்பட்ட தந்தை, அவருக்குப் பல குழந்தைகள் இருக்கிறார்கள். ஆத்மாக்கள் அனைவரும் கூறுகிறார்கள்: நாங்கள் அனைவரும் சகோதரர்கள். நாங்கள் இப்பொழுது மீண்டும் ஒருமுறை சங்கமயுகத்தில் இச்சூட்சுமத் தந்தையைக் கண்டடைந்து விட்டோம். அங்கு உங்களுக்கு இந்த ஞானம் இருக்க மாட்டாது. தந்தை வந்து புதிய உலகத்தைப் படைக்கும்பொழுது மாத்திரமே நீங்கள் பிரஜாபிதா பிரம்மாவைச் சந்திக்கிறீர்கள். ஆகவே, இது ஒரு சூட்சுமப் பிறவியாகும். எவராலும் இதனைப் புரிந்துகொள்ள முடியாது. அவர் லௌகீகத் தந்தையும், மற்றவர் அப்பாற்பட்ட தந்தையும், இவர் சங்கமயுகத்துச் சூட்சுமத் தந்தையும் ஆவார்கள். நீங்கள் சத்தியயுகத்திலிருந்தே லௌகீகத் தந்தையர்களைக் கொண்டிருந்திருக்கிறீர்கள். அங்கு எவரும் இவ்வுலகத்துக்கு அப்பாற்பட்ட தந்தையை நினைவுசெய்வதில்லை. அங்கு, உங்களுக்கு ஒரு தந்தை மாத்திரமே இருக்கிறார். எவரும் அங்கு கடவுளை நினைவுசெய்வதில்லை அல்லது “ஓ கடவுளே! ஓ பரமாத்மாவே!” எனக் கூறுவதுமில்லை: துவாபரயுகத்தில் பக்தி மார்க்கம் ஆரம்பிக்கும்பொழுது, உங்களுக்கு இரு தந்தையர்கள் இருக்கிறார்கள், சங்கமயுகத்தில் உங்களுக்கு மூன்று தந்தையர்கள் இருக்கிறார்கள். இந்நேரத்தில் நீங்கள் பிரஜாபிதா பிரம்மாவைச் சந்திக்கிறீர்கள். நீங்கள் இப்பொழுது அவருக்கு உரியவர்கள். அவர் உங்கள் சூட்சுமத் தந்தை என்பதை நீங்கள் அறிவீர்கள். நீங்கள் இப்பொழுது இவ்விடயங்களை மிகவும் நன்றாகப் புரிந்துகொண்டு, நினைவுசெய்கிறீர்கள். உங்களை ஓர் ஆத்மாவாகக் கருதித் தந்தையை நினைவுசெய்யுங்கள். சத்தியயுகத்தில் கடவுளை நினைவுசெய்யத் தேவையில்லை. துன்ப வேளையின் பொழுதே, அனைவரும் இவ்வுலகத்துக்கு அப்பாற்பட்ட தந்தையை நினைவுசெய்கிறார்கள். இது புரிந்துகொள்வதற்கு மிகவும் இலகுவானதொன்றாகும். சத்திய, திரேதா யுகங்களில், உங்களுக்கு ஒரு தந்தை மாத்திரமே இருக்கிறார். துவாபரயுகத்தில் உங்களுக்கு இரு தந்தையர்கள் இருக்கிறார்கள், இந்நேரத்தில், குழந்தைகளாகிய நீங்கள் இப்பொழுது எவரினாடாக உங்கள் ஆஸ்தியைக் கோருகிறீர்களோ, அச்சூட்சுமத் தந்தைக்கு உரியவர்கள் ஆவீர்கள். குழந்தைகளாகிய நீங்கள் மாத்திரமே பின்னர் தேவர்களாக ஆகுகின்ற, பிராமணர்கள் ஆகுகிறீர்கள். உங்கள் பௌதீகக் கண்களின் மூலம் நீங்கள் பார்க்கும் விநாசத்தை நீங்கள் அவதானிக்க வேண்டும். அவர்கள் குண்டுகளை வீசும்பொழுது, மனிதர்கள் மரணிக்கிறார்கள். ஜப்பானில் குண்டு வீசப்பட்டபொழுது, எவ்வாறு மக்கள் அனைவரும் மரணித்தார்கள் என்பதை நீங்கள் கண்மீர்கள். இங்கு தொடர்ந்தும் எல்லாக் காலமும் யுத்தம் இருக்கும். தாங்கள் மேலும் மேலும் சலிப்பு அடைகிறார்கள் என அவர்களே கூறுகிறார்கள். ஒரு யுத்தம் பத்து வருடங்களுக்கு மேலாகத் தொடர்கிறது. ஒரு விநாடியில் அனைத்தும் குண்டுகளின் மூலம் அழிக்கப்பட்டு விடும். ஏதொவொரு பொறி பற்றியவுடன், முழு நகரமுமே அழிக்கப்படுகிறது. குண்டுகள் போன்றனவும் இருக்கும். ஸ்தாபனையையும், விநாசத்தையும் மேற்கொள்வதற்குத் தந்தை வந்துவிட்டார் என்பதைக் குழந்தைகளாகிய நீங்கள் புரிந்துகொள்கிறீர்கள். ஆகவே, நிச்சயமாக இவை அனைத்தும் நடைபெறும். இது இப்பொழுது முயற்சி செய்வதற்கான நேரமாகும். மாயை மீண்டும் மீண்டும் உங்கள் புத்தியின் யோகத்தைத் துண்டிக்கிறாள். நீங்கள் இன்னமும் அசைக்க முடியாதவராகவும், ஸ்திரமானவராகவும் ஆகவில்லை. நீங்கள் கூறுகிறீர்கள்: பாபா, மாயையின் புயல்கள் பல வருகின்றன. சிலர் அரை மணித்தியாலம் கூடத் தந்தையை நினைவுசெய்வதில்லை. தந்தை கூறுகிறார்: நீங்கள் கர்மயோகிகள். நீங்கள் எட்டு மணித்தியாலங்களுக்கு இச்சேவையைச் செய்ய வேண்டும். நீங்கள் பாபாவை எட்டு மணித்தியாலங்களுக்கு நினைவுசெய்ய இயலும் வண்ணம் அதிகளவு முயற்சியைச் செய்யுங்கள். அவரை நினைவுசெய்வதனால், உங்கள் பாவங்கள் அழிக்கப்படும். இது யோகாக்கினை என அழைக்கப்படுகிறது. இதற்கு முயற்சி தேவை. வீட்டில் உங்கள் குடும்பத்துடன் வாழும்பொழுதே, தந்தையை நினைவுசெய்யுங்கள். தங்கள் வீடுகளையும் குடும்பங்களையும் விட்டு நீங்கி, பாபாவின் குழந்தைகள்

ஆகியுள்ளவர்கள், வீட்டில் தங்கள் குடும்பத்துடன் வாழ்பவர்களைப் போன்று, அந்தளவுக்கு அவரை நினைவுசெய்வதில்லை என பாபாவும் உங்களுக்குக் கூறுகிறார்; அவர்கள் பாபாவைப் பெருமளவுக்கு நினைவுசெய்கிறார்கள். அர்ச்சுனனினதும், சுதேசியினதும் (ஏகலைவன்) கதை உள்ளது. தந்தையை நினைவுசெய்வதற்கு முயற்சி தேவைப்படுகிறது, சக்கரமும் புரிந்துகொள்ளப்பட வேண்டும். நிச்சயமாக மகாபாரத யுத்தம் இருக்கும். அது சத்தியயுகத்தில் நடைபெறுவதில்லை. குழந்தைகளாகிய நீங்களும் குருடர்களுக்கான கைத்தடிகள் ஆகவேண்டும். அனைவருக்கும் தந்தையை நினைவுசெய்வதற்கும், சக்கரத்தை நினைவுசெய்வதற்கும், சுயதரிசனச் சக்கரதாரிகள் ஆகுவதற்குமான பாதையைக் காட்டுங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. குறைந்தபட்சம் எட்டு மணித்தியாலங்களுக்கு நினைவில் நிலைத்திருக்க முயற்சி செய்யுங்கள். உங்கள் ஸ்திதியை ஆட்ட, அசைக்க முடியாததாக ஆக்குவதற்கு, உங்கள் நினைவின் பயிற்சியை அதிகரியுங்கள். கவனயீனமாக இருக்காதீர்கள்.
2. இந்நாடகம் முழுமையாகவே மிகச்சரியாக உருவாக்கப்பட்டுள்ளது. ஆகவே, எவருடனும் குழப்பம் அடையாதீர்கள். புத்தியில் நம்பிக்கை உடையவர்கள் ஆகங்கள்.

ஆசீர்வாதம்: நீங்கள் ராசியுத்தாகவும், யோகியுத்தாகவும் இருப்பதால், அன்பாக இருந்து, அனைவரையும் மகிழ்ச்சியடையச் செய்கின்ற, ஆழமான இரகசியத்தைப் புரிந்துகொள்வீர்களாக. ஒரேயொரு சர்வசக்திவான் தந்தையை நேசிக்கின்ற குழந்தைகள் இயல்பாகவே ஆத்மாக்கள் அனைவராலும் நேசிக்கப்படுகின்றார்கள். தெய்வீகக் குணங்கள் அனைத்தையும் கொண்டிருப்பதால், இந்த ஆழமான இரகசியத்தைப் புரிந்துகொள்பவர்கள் ராசியுத்தாகவும், யோகியுத்தாகவும், யுக்தியுத்தாகவும் ஆகுகின்றனர். அத்தகைய ராசியுத்த ஆத்மாக்கள் இலகுவில் ஆத்மாக்கள் அனைவரையும் மகிழ்ச்சியடையச் செய்கிறார்கள். இந்த இரகசியத்தை அறியாதவர்கள் சில சமயங்களில் மற்றவர்களைக் குழப்பம் அடையச் செய்கின்றார்கள், சிலசமயங்களில் தாங்களே குழப்பமடைகின்றார்கள், இதனாலேயே நீங்கள் சதா அன்பாக இருப்பதனால், ராசியுத்த ஆகுகின்ற இரகசியத்தை அறிந்துகொள்ள வேண்டும்.

சுலோகம்: தங்கள் பொறுப்புக்களை நிறைவேற்றும்பொழுதும், எப்பொழுதும் இலேசாக இருப்பவர்களே, கருவிகள் ஆவர்.

ஓம் சாந்தி